



የማዕከሉ ምስረታ ዋና የመግባቢያ ሰነድ

ንድፈ ሀሳብ

አዘጋጅ

ኤልያስ አለማየሁ

2009 ዓ.ም

መግቢያ

አለን ኢትዮጵያ

አገራችን ኢትዮጵያ በቀደምት የታሪክ ምዕራፎች ቀዳሚ ስፍራ ያላት ሲሆን ታሪኮቻችን ሁለት አይነት መልክ ነበራቸው ደግ ታሪክ ተብሎ የሚጠቀስ እና በተቃራኒው ደግሞ ክፉ የሚባሉ የታሪክ ገጠመኞች ናቸው፡፡ ደጉ ታሪክ አንገትን ቀና የሚያስብል ፤የሚያኮራ ሲሆን ክፉው ታሪካችን ደግሞ አንገታችንን በአለም ህዝቦች ዘንድ በአፍረት እንድንደፋ አድሪገናል፡፡

አንድ አገር በተደጋጋሚ የሚደገም ታሪክ ሊኖራት ይችል ይሆናል ነገር ግን ታሪክ አስተምሮና መልካም ነገር ለወደፊቱ ጥሎ ይሄዳል በሁለቱ የታሪክ ገጠመኞች መካከል ታላቅ ልዩነት ያለው በጎው ታሪክ የሚደገምና ተሻሽሎ የሚተገበር ሲሆን ክፉ ታሪክ ግን ተወግዞ ዳግም ዕንዳይከሰት በታሪኩ ተጋላጮች የተሻለ መግባባት ላይ ተደርሶ ታሪኩን በተሻለ ለመተካት የጠፋን ስም ለማደስ ቆራጥነት ያለው ውሳኔ ተደርጎበት ቁጭትን ፈጥሮ ለተሻለ ጥንቃቄ መንገድ ከፋች እንዲሆን ይደረጋል ፡፡

ስለሆነም አገራችን ከሚጠቀሱላት የባህል ፤የፖለቲካ ፤ ማህበራዊ መተዛዘን፤ መቻቻል ፤መከባበር ጀግንነት ፤የራስ ቋንቋና ስነ ፅሁፍ ባለቤትነት ፤የተፈጥሮና ሰው ሰራሽ ቅርስ መገኛ ምድር መሆኗ እና ይበልጥ ደግሞ የሰው ዘር መፍለቂያ መሆኗን ከመረዳት ባሻገር ውስጣዊ ህብረ ብሄራዊ ውበቷ ለዜጎች የክብር ካባን የሚያላብስ የደጉ ታሪካችን መገለጫዎቻችን ናቸው፡፡ በተቃራኒው ደግሞ በተደጋጋሚ እየተከሰተ ያለው ረሀብ የእርስ በርስ ሽኩቻ በነዚህ ላይ ተመርኩዞ የሚመጣ ድህነት በድህነት ላይ ደግሞ ስደት ዕንዲሁም በየአለም አደባባይ ለልመና እጅን መዘርጋት የመሳሰሉት እጅግ ውስጥን የሚያቆስሉ ታሪኮቻችንን አቅፋ የያዘች ሀገራችን ናት እናት ኢትዮጵያ፡፡

አገራችን ዛሬ በእድገት ጎዳና ለመራመድ እርምጃ በጀመረችበት በዚህ ወቅት በህብረተሰብ የገቢ ልዩነት በየጎዳናው ላይ ያሉ የሰው ልጆች የተሻለ ለውጥ እንዲያመጡ ለማገዝ እንዲያግዝ በማሰብ እኛ በጎ ፍቃደኛ ወጣቶች ይህን የጋራ እቅዳችንን ለማሳካት ያስችለን ዘንድ ይህን የአንድነት ሰነድ ልናዘጋጅ ችለናል፡፡

ይህ ሰነድ የተዘጋጀው በዝቅተኛ የኑሮ ደረጃ ላይ ለሚገኙ የሰው ልጆች መሰረታዊ ለውጥን ያመጡ ዘንድ ለሚሰበሰቡ በጎ አድራጊያን የጋራ መግባቢያ እና የተሰባሰቡበትን አላማ ከግብ ያደርሱት ዘንድ መነሻ ሀሳብ እንዲሆናቸው ለማስቻል ነው፡፡

አለን ኢትዮጵያ ይህን ሰነድ ከማዘጋጀቱ በፊት ከ 2006 እስከ 2009 ዓ.ም ድረስ አባላቱ ጎዳናው ጭር ይበል በሚል መሪ ቃል በተለያዩ ጊዜያት በመገናኘት የተሰባሰቡበትን አላማ ለማስቀጠል ተሞክሯል፡፡ ነገር ግን ማህበሩ በተማሪዎች የተቋቋመ በመሆኑ የግንኙነት ጊዜ በአመት ከሁለት ጊዜ በላይ ሊሆን አልቻለም ነበር ይሁን እንጂ በነዚህ የክረምት የመሰባሰቢያ ጊዜያት በርካታ አባላት ቢገኙም አንዳዶች ግን ከመረጃ እጦት የተነሳ ማህበሩ የፈረሰ መስሏቸው እና በሌሎች ተጨማሪ ምክንያቶች ከማህበሩ ለመራቅ ችለዋል፡፡

ሆኖም ማህበሩ ይህ ክፍተት ሊፈጠር የቻለበት ምክንያት በዋናነት ሊሆን ይችላል ብሎ ያሰበው አባላቱን ሊያግባባና አንድ ሊያደርግ የሚችል የጋራ የሆነ እቅድ እንዲሁም የመድረሻ ራዕይ የሰፈረበት ሰነድ የሌለ በመሆኑ እንደሆነ ሊገነዘብ ችሏል፡፡ ስለዚህ ለክፍተቱ መነሻ የሆነውን ይህንን ምክንያት ለማስቀረት እንዲያስችለውና ማህበሩ ይበልጥ የአባላትን ቁጥር በማሳደግ ሲመሰረት ይዞት የተነሳውን አላማ ከግብ ለማድረስ የስችለው ዘንድ ይህንን ሰነድ ማዘጋጀት የግድ አስፈላጊ መሆኑን አምናበታል፡፡

በዚህም መሰረት ማህበሩን በአዲስ ቅርፅ እና የአሰራር ስርአት አለን ኢትዮጵያ የሰው ልጆች የለውጥ ማዕከል በሚል ስያሜ እንዳዲስ በ ማዕከል ደረጃ ተቋቁሟል፡፡ አንዲሁም ከቀድሞው በተለየ

መልኩ በተማሪዎች ብቻ ተወስኖ የነበረው የአባላት ስብሰብ ይበልጥ የማእከሉን አሳታፊነት ለማሳደግ አንዲቻል በማሰብ ማንኛውም የሰው ልጅን ለመርዳት ፈቃደኛ የሆነን ግለሰብ ማሳተፍ የሚያስችል አደረጃጀትን እንዲላበስ ተደርጓል ።

ማዕከሉም የሰው ልጆችን በመሬት ላይ የሚያሳልፉትን ህይወት ደስታ የተሞላው ለማድረግ እና በሚገጥሟቸው የኑሮ ፈታኝ ነገሮች ከጎናቸው ሆኖ ለመደገፍ የተቋቋመ የህዝብ ማዕከል ነው። ዋነኛ አላማው አድረጎ የሚንቀሳቀሰውም ድህነትን እና ከድህነት ጋር ተያይዘው የሚመጡትን ለሰው ልጆች ስነ ልቦናዊ ውድቀትን የሚያመጡ የልመናና የማን ለኔ አለልኝ አስተሳሰብን የሚፈጥሩ ምክንያቶችን ወደ ህዝብ በመቅረብና በመለየት መፍትሄን በማቅረብ እና ፈጣን ደራሽ በመሆን የሰው ልጆች የሚተጋዝዙበት እና ደጋፊ አሌንታቸው የሆነን የዋስትና ማእከል መፍጠር ነው።

ምእራፍ 1

ማእከሉ ዋና የተቋቋመበት ምክንያት

ድርጅቱ ማን ነው?

“አለን ኢትዮጵያ የሰው ልጆች የለውጥ ማእከል” በመባል በሙሉ መጠሪያው የሚታወቀው ማእከሉ ከስያሜው ለመረዳት እንደሚቻለው በዋናነት የተመሰረተው በሰው ልጆች ላይ አዎንታዊ የሆነ የአስተሳሰብ እና የስነ ልቦና እንዲሁም የኑሮ ገቢን የሚያሻሽሉ ለውጦችን በመፍጠር ብቃት ያላቸው እና አምራች የሆኑ ዜጎችን ለማፍራት የተቋቋመ የበጎ ፈቃድ አገልግሎት ሰጪ የዜጎች የለውጥ ማእከል ነው።

አለን ኢትዮጵያ በጎዳና ላይ ያሉ ወገኖችን በማንሳት በመሰረታዊነት ኑሮአቸውን የሚለውጡ ዜጎች እንዲሆኑ አድርጎ ለመቅረፅ ሲታሰብና ድህነትን የጠሉ ስሙንም ለማጥፋት ከሚጥሩ ዜጎች ጋር በመተባበር በአንድ የኔነት የመደጋገፍ መንፈስ እንዲሁም ተያያዞ የምድርን ገፅ በረከት መካፈል በሚወዱ የሀገር ዜጎች የተቋቋመ እውነተኛ የለውጥ ማእከል ነው።

አለን ኢትዮጵያ በጎዳና ላይ ያሉ ሰዎችን ማለትም በተለምዶ የኔ ብጤ ብለን የምንጠራቸውን ባላቸው የኢኮኖሚ እና ተያያዥ ችግሮች ምክንያት በአምሳያቸው የሰው ልጅ ፊት እጃቸውን ለመዘርጋት የተገደዱ የህብረተሰብ ክፍሎች በመሰረታዊነት ኑሮአቸውን ለማሻሻል በሚያስችል መልኩ የተነደፉ የተለያዩ አማራጮች ይዞ የመጣ እና በዘመናዊ አስተሳሰብ የተቃኘ የሰው ልጅን በፍፁማዊ በጎነት ለማገልገል የቀረበ እውነተኛ ለውጥ አምጪ ማእከል ነው።

አለን ኢትዮጵያ ከላይ ለተጠቀሱት የህብረተሰብ ክፍሎች በዋናነት መሰረታዊ ፍላጎቶቻቸውን ማለትም ልብስ መጠለያ እንዲሁም ምግብ በቅድሚያ በማሟላት ለሰው ልጅ ህልውና የሚባሉትን የስነ ልቦና ጥንካሬ ፣ጤና ፣ፍትህ ፣ ስራና መስሪያ ቦታ እንዲሁም እውቀት የመሳሰሉትን እንዲያገኙ በማድረግ እና ጊዜያዊ ችግሮቻቸውን በመፍታት ተስፋ ያላቸውና ሰርተው ለመለወጥ የሚችሉበት ማእከል እንዲሆን በማሰብ ዜጎች የመሰረቱት የጋራ የመደጋገፍ ማእከል ነው።

አለን ኢትዮጵያ አዛውንቶች የሚጠሩበት ፣ ህፃናት ከጎዳና ተነስተው በእውቀት መስክ ላይ የሚሰፍሩበት ፣ ወጣቶች ትኩስ ሀይላቸውን ተጠቅመው አገራቸውን የሚያገለግሉበት፣ የህሙማን ጠያቂ እና አስታማሚ የሆነ እውነተኛ እና ታሪክ ሰሪ የኢትዮጵያውያን የአንድነት የመደጋገፍ እንዲሁም ጠንካራ በሆነ አገራዊ ፍቅር የተገነባ መሰረት ያለው የሰው ልጆች አሌንታ የሆነ ማእከል ነው።

አላማ

ለዜጎች ጊዜያዊ መሰረታዊ ፍላጎታቸውን በማሟላት የተለያዩ ስልጠናዎችን በመስጠት የሞያ ባለቤት በማድረግ ከጠባቂነት ወደ አምራችነት በመቀየር ተስፋ የቆረጡ ወገኖቻችንን ከጎዳና ላይ በማንሳት የሀገርን እድገት ለማፋጠን በሚደረገው ትግል ላይ ተሳታፊ እንዲሆኑ ማድረግ ነው።

ተልእኮ

የማእከሉ መመስረት ዜጎች በተበታተነ ሁኔታ የተቸገረ ወገናቸውን በመርዳት በተረጋገጠ ላይ ከእለት ጉርስ የዘለለ ትርጉም ያለው ለውጥ ሊያመጡ አይችሉም ስለሆነም ማእከሉ በጎ ፍቃደኞች በተደራጀ መልኩ ልገሳቸውን ለማድረግ እንዲችሉና የተረጋጁዎችን ጊዜያዊ ችግር በመፈታተት አምራች እንዲሆኑ በማድረግ በህይወታቸው ስር ነቀል ለውጥ እንዲያመጡና ከልመና ነፃ የሆኑ ጎዳናዎችን በመፍጠር አገርንና ታሪኩን ለማደስ በዜጎች አመኔታ የሚጣልበት ተቋም መፍጠር ነው።

ግብ

የሰው ልጆችን ችግር ከጎናችሁ አለን በማለት ከዝቅተኛ የኑሮ ደረጃ እንዲወጡ ሊያደርግ የሚችል የተደራጀ ወገናዊ መረዳጃ ማእከል መፍጠር ነው።

ራዕይ

አገራችን ኢትዮጵያ ለዘመናት ተጭኗት ያለውን ድህነት ስሩን ለመናድ ህዝቦችዋ በተባበረ አንድነት የ ወገኖቻቸውን ችግር በመፈታትና ከጎዳና በማንሳት ለውጥን በማሳየት አንድም ዜጋ የማይራብባት እና ጎዳና ላይ ወቶ በሰው ፊት እጆቹን የማይዘረጋ የኔ ብጤ የሌለባትና ከልመና የፀዳች ኢትዮጵያን ተፈጥራ ማየት ነው።

ምእራፍ 2

ማእከሉን በተመለከተ

የድርጅቱ ባለቤትነት

ይህ ድርጅት የሰውን ልጅ ለመርዳት የሚፈልግ ማንኛውም ሰው አባል የሚያደርገውን ፎርም በመሙላት የሰው ልጅን መርዳት የሚችልበት የበጎ አድራጊያን የጋራ የመተባበር ማእከል ነው። በዚህም መሰረት መላው አባላቱ የማእከሉ ባለቤቶች ናቸው።

የድርጅቱ አገልጋዮች

ማእከሉን በበላይነት ለመምራት የሚችሉት እነማን ናቸው የሚለውን የሃላፊነት ጥያቄ ለመመለስ ያህል ማእከሉ በዋናነት በተማሪዎች የተቋቋመ እንደመሆኑ አቅሙን እስኪያጠናክር ድረስ በተማሪዎች ማለትም በከፍተኛ ትምህርት ተቋማት ውስጥ ያሉ ተማሪዎች በያሉበት ሆነው በሚፈጥሯቸው ማህበራት የሚመራ ሲሆን ማህበራቱ ተጠሪነታው ለዋናው ማእከል ነው ዋናው ማዕከልም ለሁሉም የትምህርት ተቋማት አመቺ የመገናኛ ከተማ ላይ መቀመጫው

የሚያደርግ ይሆናል ። የሥራ ተዋረድ እና የአሰራር ዘዴ ቅርንጫፍ ማህበራቱ እንደየአካባቢያቸው ሁኔታ ተስማሚ አድርገው ያዘጋጃሉ።

ዝርዝር የዋና ማዕከሉ እና የቅርንጫፍ ማህበራቱ የአሰራር እና የሃላፊነት ድርሻ ወደ ፊት በሚቋቋም የጋራ ኮሚቴ ተዘጋጅቶ ለማእከሉ የሥራ አስፈጻሚ ቦርድ ቀርቦ የሚፀድቅ ይሆናል።

የአባላት ጥቅም

የመአከሉ ዋና ትርፍ ዜጎችን ከጎዳና ላይ አንስቶ ህይወታቸውን በመቀየር በኑሮአቸው ለውጥን እንዲያመጡ በማድረግ የሰውን ልጅ ሲለወጥ በሚፈጥረው ደስታ እረካታን ማግኘት ነው። በተጨማሪም አገር በኩራት ቀና ብላ ያስጎነበሱአትን ችግሮች በልጆቹ ህብረት ስትቀርፋቸው ማየት ታላቁ የማህበሩ አባላት ጥቅም ነው። ነገር ግን የማህበሩን ተግባር እና ሀላፊነት በቀጥታ በመሳተፍ ለሚያወጡት ጉልበት እና ለሚያጠፉት ግዜ ማእከሉ አስፈላጊ በሆኑ አንዳንድ መሰረታዊ ድጋፎችን ከማድረግ ውጪ ለጊዜው አስፈላጊ ሆኖ ካልተገኘ በስተቀር ቋሚ የሥራተኛ ክፍያ አይከፍልም።

የማእከሉ መስሪያ ቦታ

ማእከላችን በተቋቋመባቸው ከተሞች ለሚያደርጋቸው ስልጠናዎች እንዲሁም ለተረጎሟቸው የሚሰጠውን መሰረታዊ አገልግሎት ለማካሄድ ያስችለው ዘንድ ማረፊያ የሚሆነውን የአገልግሎት መስጫ ስፍራ ቅርንጫፍ ማህበራቱ ከተመሰረቱበት ከተማ አስተዳደር እንዲሁም የአባላቱ መማሪያ ግቢ በሚደረግለት ድጋፍ የሚያገኝ መሆን አለበት በዚህም መሰረት አንድ ከተማ አስተዳደር በውስጡ ያሉ ዝቅተኛ የኑሮ አቅም ያላቸውን ዜጎች ህይወት ለማሻሻል ለሚያደርገው ጥረት በተግባር የሚለካ እና በአጭር ጊዜ ውስጥ ከተማውን ከልመና ተግባር ነፃ እንዲያደርግለት ከማእከላችን ጋር የትብብር ስምምነት ለመፈፀም ከተፈለገ የከተማው አስተዳደር የማእከሉን መስሪያ ቦታ በማዘጋጀት ለአላማው መሳካት ከማእከሉ ጎን ሊቆም ያስፈልጋል።

ወሳኝ የማእከሉ አጋሮች

እነዚህ ወሳኝ አካላት ለማእከሉ የአላማ ስኬት ይህ ነው ተብሎ ከሚገለፀው በላይ እጅግ የላቀ አስተዋፅኦ አላቸው። የራስን ዜጋ በራስ አቅም መርዳት እና ከመርዳትም በላይ ዘላቂ የኑሮ ለውጥን እንዲያመጣ ማድረግ የማንኛም አገራዊ አገልግሎት ሰጪ ተቋም ዋነኛ ተግባር ነው። ስለሆነም አለን ኢትዮጵያ በማንኛውም የሃገሪቱ ክፍል ለሚያከናውናቸው ተግባራት ሁሉም ከነዚህ አጋር ተቋማት ጋር አብሮ መስራት ግድ ይለዋል ምን አልባትም ያለተቋማቱ ድጋፍ ማእከሉ ብቻውን የሚያከናውነው ተግባር ከአትራፊነታቸው ይልቅ ኪሳራቸው ያመዝናል።

1. የከተማ አስተዳደር

- የማእከሉ እቅድ ትግበራ ምን ጊዜም በተቋቋመበት ከተማ ያለውን የማህበረሰብ ግልጋሎት ማለትም አስተዳደሩ በዝቅተኛ የኑሮ ደረጃ ለሚገኙ ነዋሪዎች የሚሰጠውን የድጋፍ አገልግሎቶች መሰረት ያደረገ ነው። ይህ ማለት አስተዳደሩ ማእከሉ ከመከፈቱ በፊት ቀድሞ ሲያከናውናቸው የነበሩ የድጋፍ አገልግሎቶች ካሉ ከከተማው በመረከብ ቀድሞ ከነበረው እቅድ በመነሳት ማእከሉ ከተማውን ከልመና ነፃ የሚያደርግበትን ስርአት እና ተግባራት በማውጣት የተሰጠውን ተልእኮ በፍጥነት ይጀምራል።
- የከተማ አስተዳደሩ እና ማእከሉ በጋራ በመሆን በከተማው ውስጥ ያሉ እርዳታ ፈላጊዎች እና የችግራቸውን መጠን በጥልቀት ካጠኑ በኋላ የርዳታ ጥያቄውን በምንያህል ጊዜ ማእከሉ ማድረስ እንዳለበት እና ከተማውን በምን ያከል ጊዜ ከልመና ነፃ ማድረግ እንዳለበት በመወያየት የመግባቢያ ሰነድ በማዘጋጀት ለፊርማ ዝግጁ ያደርጋሉ።
- ማእከሉ ለእቅዱ ትግበራ የሚስፈልጉትን ቅድመ ሁኔታዎች ስራውን ከመጀመሩ በፊት ለከተማ አስተዳደሩ በማቅረብ ማሳየት እና ፍቃድ ማግኘት አለበት።

➤ ዝርዝር የከተማ አስተዳደሩ እና የማእከሉ ሃላፊነት እና ተግባር ከስምምነቱ በፊት ይዘገጃል፡፡

2. ማህበራዊ ጉዳዮች

ለማንኛውም ማህበራዊ ነክ ጉዳዮች እንዲሁም የአገልግሎት ጥያቄዎች አፋጣኝ መላሽን ለማግኘት እንዲሁም የተረጋጁዎችን መረጃ ለማግኘት ከዚህ ጋር የሚያያዙ የህግ አገልግሎቶችን ከማእከሉ ጎን ሆኖ እንዲያግዝ በጣም አስፈላጊ ተቋም ነው፡፡

3. ፖሊስ

ማእከሉ ለሚያደርገው አንድን ከተማ ከልመና ተግባር ነፃ የማድረግ ስራ ላይ ፖሊስ እጁን አስፈላጊ ተቋም ነው፡፡ በማእከሉ ተመዝግበው አገልግሎት ማግኘት የጀመሩ የድሉ ተጠቃሚዎች በጎዳና ላይ በልመና ተግባር ላይ ተሰማርተው እንዳይገኙ የመቆጣጠር ስራ ማከናወን በጣም አስፈላጊ ነው ፡፡ ልመና ለማከናወን የሚፈልግ ማንኛውም ግለሰብ ወደ ተግባሩ ከመሰማራቱ በፊት ወደ ማእከሉ በመቅረብ የፍቃድ ወረቀት ሊያገኝ ይገባል ፡፡ ማእከሉም የልመና ተግባር ላይ ለመሰማራት ፍቃድ ፍለጋ ወደ ቢሮው የሚመጡትን ጠያቂዎች ለምን መሰማራት እንደፈለጉ በማጣራት ጎዳና ላይ ከመውጣታቸው በፊት የገጠማቸውን ችግር በመፍታት ከልመና ህይወት ቀድሞ ይታደጋቸዋል ፡፡ በዚህ ስርአትም ማንኛውም ርዳታ ፈላጊ ከድርጅቱ የድጋፍ አቅም በላይ የሆነ ችግር ካልገጠመው በስተቀር ወደ ጎዳና ላይ በመውጣት በሰው ፊት እጆቹን ለልመና የሚዘረጋበት ምክንያት አይኖርም ማለት ነው፡፡

ይሁን እንጂ በልመና ተግባር ላይ ተሰማርተው ህዝብን በማታለል ያልደከሙበትን ገንዘብ በመሰብሰብ የግል ካዘናቸውን የሚያደልቡ አጭበርባሪዎች እንዳሉ በተጨማሪም ህፃናትን ለልመና በማሰማራት የገቢ ምንጭ ያደረጉ አጭበርባሪ እና ግፊኛ ዜጎችም በጎዳና ላይ ያሉ በመሆኑ ማእከሉ ለሚያደርገው ከተማን ከልመና ነፃ የማድረግ እንቅስቃሴ ላይ እንቅፋት ለመሆን ሊሞክሩ እንደሚችሉ ይገምታል ስለዚህ ፖሊስ ከማእከሉ ጋር በመሆን በዚህ ተግባር ላይ በተሰማሩ ግለሰቦች ላይ ጥብቅ ቁጥጥር በማድረግ ከማእከሉ ጋር አብሮ ሊሰራ ይገባል፡፡

የሁለቱ ተቋማት ዝርዝር ሃላፊነት እና የስራ ድርሻ በሚያደርጉት የመግባቢያ ስምምነት የሚገለፅ ይሆናል፡፡

4. ቴክኒክና ሙያ ማሰልጠኛ ተቋማት

ማእከሉ ዋነኛ ተግባሩ አድርጎ የሚሰራው አንድን ችግር አጋጥሞት ርዳታ ፍለጋ ጎዳና ላይ ወቶ ወሎና አዳሩን በጎዳና ላይ ያደረገ የሰው ልጅ ያጋጠመውን ችግር ከጎኑ በመሆንና በመደገፍ ወደ ቀድሞ ሰላማዊ የኑሮ አቋሙ እንዲመለስ መርዳት ነው፡፡ በቀደመው የአኗኗር ዘዴው ለውድቀት ያበቁትን ምክንያቶች ለይቶ እንዲያውቃቸው በማድረግ በአዲስ ሞራል እና የስልጠና መንገድ የተገነባ ዜጋን ለመፍጠር በሚደረገው ሚና የቴክኒክ እና ሙያ ተቋማቱ ከማእከሉ ጋር በመሆን ለተረጋጁ በሚሰጡ የአቅም ማሳሰቢያ ሥራ ላይ የበኩላቸውን አስተዋፅኦ ሊያደርጉ ይገባል፡፡ በተለይ ማእከሉ ለሚሰጣው አጫጭር የሙያ ስልጠናዎች ቴክኒካዊ ስራዎችን ሊያግዝ ይገባል፡፡

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

5. የከፍተኛ ትምህርት ተቋማት (university)

ማእከሉ በተማሪዎች የተቋቋመ እንደመሆኑ መላው አባላቱ ለሚያደርጉት እንቅስቃሴ የትምህርት ተቋማቱ ግንባር ቀደም ደጋፊ አጋሮች መሆን ይገባቸዋል ፡፡ በተለይ ድህነትን ለማጥፋት የሚያስችሉ የምርምር ስራዎችን ከመደገፍ አንፃር የኒቨርሲቲዎች ሃላፊነት አለባቸው ፡፡ እንዲሁም ከማህበረሰብ የህግ አገልግሎት ጋር በተገናኘ ከማእከሉ ጋር በመሆን ተረጋጁዎችን ለማገልገል ዝግጁ መሆን አለበት፡፡

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

6. የተማሪዎች ህብረት

ህብረቱ በሚገኝበት የትምህርት ተቋም ውስጥ ለሃላፊነት ብቁ የሆኑ በጎ አድራጊያንን የመመልመል እና ለማእከሉ የማቅረብ ድርሻ ሲኖረው በዋናነት በትምህርት ተቋማት ውስጥ ማእከሉ ለሚያደርጋቸው እንቅስቃሴዎች ድጋፍ መስጠት አለበት

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

7. ባንክ ቤት

ተረጋጂው ለሚከፍተው የቁጠባ ደብተር የተሻለ ወለድ እንዲኖረው የማድረግ አቅም ሊኖረው የሚችል እና የተረጋጁዎች የመጀመሪያ ምዝገባ ቀን ለሚከፍቱት የቁጠባ ሂሳብ የሚሆን የቁጠባ ደብተር በተለየ ሁኔታ ማዘጋጀት አለበት፡፡

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

8. ቴሌ

ዋነኛ የማእከሉ የገቢ ምንጭ የሚሆነውን የsms የአባላት የመዋጮ ስርአት ሊዘረጋ ይገባል፡፡ አለዛ ማእከሉ በተለመደው የልግስና ስርአት ገንዘብ ሰብስቦ ብዙዎችን ከድህነት ለማውጣት ያስቸግረዋል ስለሆነው የአገሪቱ የቴሌ ተቋም ለዚህ በጎ አላማ ድጋፉን ሊያደርግ ይገባል፡፡

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

9. መገናኛ ብዙሃን

ማእከሉ በዜጎች ህብረት የተቋቋመ በመሆኑ ሁሉም የበኩሉን ድርሻ መወጣት እንዲችል የመገናኛ ብዙሃን ሃላፊነት የትዩሊሌ ነው

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

10. አርቲስቶች

የዜጎችን ያለው ለሌለው የመደጋገፍ ባህል በማሳደግ ያንዱን ክፍተት አንዱ እንዲሸፍንና ተያይዞ ማደግ የሚለውን እሳቤ እንዲዳብር ለማድረግ በሚደረገው ጥረት በህብረተሰቡ ዘንድ ከበሬታን እና አድናቆትን ያገኙ የኪነ ጥበብ ባለሙያዎች በሃገሪቱ ውስጥ ያለውን የችግሮች እጣ እና በህይወታቸው እየከፈሉት ያለውን የህይወት ዋጋ በጥበባዊ ስራቸው አውጥተው በማሳየት በያንዳንዱ የሰው ልብ ውስጥ ያለውን የመለገስ ቀና አስተሳሰብ ወደ ተግባር በመለወጥ ህዝቡ የራሱን ችግር በራሱ መቅረፍ እንዲችል ማነሳሳት ይችላሉ፡፡ ስለዚህ ማእከላችን ለጀመረው ድህነትን ታሪክ የማድረግ ጉዞ አርቲስቶች የአላማው አነሳሽ ዋና አካላት ናቸው፡፡

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

11. የስነ ልቦና ባለሙያ ተቋማት

የሰው ልጅ ለውጡ የሚጀምረው መለወጥ እችላለሁ ብሎ ከወሰነበት ቅፅፊት አንስቶ ነው። በኑሮ ውጣ ውረድ ውስጥ የሚያጋጥሙ ውጣ ውረዶችን መጋፈጥ የሚችሉ እና ባለራዕይ ሆነው የነገን በሩህ ቀን ለማየት የሚጥሩ ዜጎች የሞሉባት ሃገር ምን ጊዜም በማያቋርጥ የስኬት ጅረት ላይ ልትንሳፈሩ ትችላላችሁ። ተስፋ ምን ጊዜም ለሰው ልጅ ለነገ መኖሩ ማስተማመኛው ነው። ተስፋ ያለው ሰው ነገን ዛሬ ላይ በማየት ሃሴትን ያጣጥማል። ሁሉም ያዳም ልጅ ውስጡ የተቀመጠ ድንቅ ብቃት ቢኖረውም አጋጣሚውን ባለማግኘት ወይም መከሊትን ለይቶ ባለማወቅ ከሌሎች በታች ለሆነ ኑሮ ሲጋለጥ ይስተዋላል። ስለዚህም ማእከሉ የሰው ልጅን የአእምሮ ልእልና የሚያሳድጉና የይቻላል መንፈስን የሚያነቃቁ ተከታታይ የስነ ልቦና ስልጠናዎችን ይሰጣል ስለሆነም የስነ ልቦና ባለሙያዎች ስልጠናዎቹ ምን መሆን እንዳለባቸው እና በምን ያክል ጊዜ እንዲሁም ለማን መሰጠት አለበት የሚለውን ከሞያቸው አንፃር ለማእከሉ እገዛቸውን ማድረግ እንዲችሉ ማእከሉ ባለሙያዎቹን አሳታፊ ያደርጋቸዋል።

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

12. የጤና ተቋማት

ማእከላችን ወደፊት ራሱን ችሎ የህክምና ተቋማትን ማደራጀት የሚፈልግ ሲሆን ለግዜው በስሩ ለሚገኙ ተረጋጆች የጤና አገልግሎት ለመስጠት እንዲችሉ በጎ ፈቃደኛ የሆኑ የጤና ተቋማትን በስፋት እንዲሳተፉ ይፈልጋል። ይህም የህክምና ተቋማቱ በማእከሉ ውስጥ ካሉ ተገልጋዮች ለሚፈልጉት የሰው መጠን ያክል የነፃ የህክምና እና ጤና ቁጥጥር አገልግሎት መስጠት ይጠበቅባቸዋል።

ዝርዝር የተቋማቱ የሃላፊነት ድርሻ በሁለቱ ስምምነት ይዘጋጃል

ምእራፍ 3



የማእከሉ ገቢን በተመለከተ

ማእከላችንን ለሚሰጠው የምግብ፣ መጠለያ፣ አልባሳት እንዲሁም ስልጠናና ለስልጠና የሚውሉ ማቴርያሎች ግዢ በርካታ የገንዘብ ወጪዎች ያስፈልገዋል ለምሳሌ አንድ ሰው ለእይታ እንደሰድና በማእከሉ ቀጣዩን አገልግሎት በተቀመጡት ቀናት ውስጥ በማእከሉ ያለውን ቆይታ እስኪያጠናቅቅ ድረስ ምን ያክል ብር ሊያስፈልገው ይችላል የሚለውን እንደሚከተለው ለማየት ስንሞክር

- › የቀን የምግብ ወጪ ቁርስ፣ ምሳ ፣እራት 25 ብር በቀን 750 በወር
- › ወርሃዊ የንፅህና መጠበቂያ ሳሙና ወጪ 20
- › ለስልጠና ወጪ በወር 10 ብር
- › የቤት ኪራይ በወር 60 ብር
- › የህክምና በወር 15 ብር

እነዚህ የአገልግሎት ወጪዎች ማእከሉ በስሩ ለሚገኙ ተረጋጋቾች ማእከሉን ከተቀላቀሉበት ቀን ጀምሮ ለአንድ ሰው በወር በድምሩ 855 ብር ወጪ ያደርጋል፡፡

በዚህም መሰረት ይህንን ወጪ ለመሸፈን ማእከሉ ቀጣዩን የገቢ ማስገኛ መንገድ ለመላው አባላቱ ዘረግቷል፡፡ በረጅም ጊዜ ውስጥ ማእከሉ በሁሉም የካድር ሰርአት ውስጥ በ 10 ሺ የሚቆጠሩ ዜጎችን በአመት ተጠቃሚ ለማድረግ ግብ ጥሎ ለስኬቱ ሌት ተቀን ይሰራል፡፡

1. በአባልነት ፎርም ለሚሞሉ አባላት በወር 5 ብር የሚለግሱበት የሞባይል sms ሰርአት በማዘጋጀት
2. የአባልነት ፎርም ሳይሞሉ ነገር ግን የሰውን ልጅ ለመርዳት ፍላጎቱ ያላቸው በጎ አድራጊያን ባሉበት ቦታ ሆነው ልገሳቸውን እንዲያደርጉ የሚያግዝ የsms ሰርአት ሲሆን ማንኛውም ግለሰብ በሚሞላው የሞባይል ካርድ ላይ አሱ መለገስ የሚፈልገውን ያህል ሳንቲም በፐርሰንት አንዲሆንለት ወደ ሲስተሙ በመላክ ልገሳውን ማድረግ ይችላል፡፡ ለምሳሌ አንድ ሰው እንደሰድና ሰርአቱን ለማየት አንሞክር፡፡

ይህ ግለሰብ ማእከሉን ለመደገፍ ፈላጎት ያድርበታል ስለዚህ ከሚሞላው ካርድ ላይ አንድ ፐርሰንት ተቆራጭ እንዲሆን 1% በማለት sms ያደርጋል በዚህም መሰረት ደንበኛው በቀጣይ ከሚሞላቸው ካርዶች ላይ አንድ ፐርሰንት ተቆራጭ ይሆናል ማለት ነው፡፡ ይህም ዕንደሚከተለው ይሆናል

የ 5 ብር ካርድ ሲሞላ አንድ ፐርሰንቱ $5 * .01 = 0.05$ ሳንቲም ይሆናል ማለት ነው

የ 10 ብር ካርድ ሲሞላ አንድ ፐርሰንቱ $10 * .01 = 0.1$ ሳንቲም ይሆናል ማለት ነው

የ 15 ብር ካርድ ሲሞላ አንድ ፐርሰንቱ $15 * .01 = .15$ ሳንቲም ይሆናል ማለት ነው

የ 25 ብር ካርድ ሲሞላ አንድ ፐርሰንቱ $25 * .01 = 0.25$ ሳንቲም ይሆናል ማለት ነው

የ 50 ብር ካርድ ሲሞላ አንድ ፐርሰንቱ $50 * .01 = 0.5$ ሳንቲም ይሆናል ማለት ነው

የ 100 ብር ካርድ ሲሞላ አንድ ፐርሰንቱ $100 * .01 = 1$ (አንድ ብር) ይሆናል ማለት ነው

3 የድርጅቱ ሰልጣኞች የምርት ሽያጭ

አምራች ስለሚያመርቱት ምርት

ሰልጣኞች በስልጠና ወቅት የሚያመርቱት ማንኛውም አይነት የምርት ሽያጭ ባጠቃላይ ወጪ እና ገቢውን የሚቆጣጠረው ማእከሉ ነው፡፡ ነገር ግን ማእከሉ ከአምራቾች የተረከባቸውን ምርቶች ለገበያ በማቅረብ እና በመሸጥ ከሚያገኘው ገቢ ለአምራቹ ማእከሉን ሲቀላቀል በከፊተው የቁጠባ ደብተር እንዲገባ ያደርጋል

ምእራፍ አራት

የካርድ ስርአት

እነዚህ ከዚህ በታች የተዘረዘሩት የካርድ ቀለማት አንድ ለውጥን ፈላጊ የሆነ ተረጿ ወደ ማህበሩ ከተቀላቀለበት ቀን ጀምሮ ለሚሰጡት ማንኛውም አገልግሎቶች በየጊዜው የደረጃ ለውጥ እየተደረገባቸው የሚሰጡት የማእከሉ ተጠቃሚነት መሆኑን ማሳወቂያ መታወቂያዎች ናቸው። አንድ የካርድ ተጠቃሚ በአንድ የካርድ ደረጃ ላይ ከተቀመጡት የጊዜ ገደቦች እና በካርድ ቀለማቱ ስር ከተዘረዘሩትን አገልግሎቶች ተጠቃሚ መሆን የሚችለው ለተቀመጠው ጊዜ ብቻ ነው። እንዲሁም ተጠቃሚው ካርዶቹ ያስቀመጡትን ስልጠናዎች እና ቅድመ ሁኔታዎች እንዲሁም ካርዶቹ የሚጠይቁትን ለውጥ በሚገባ የሚላት ግዴታ አለባቸው።

ቀይ ካርድ

ይህ የካርድ አይነት የሚያገለግው ለ 6 (ስድስት) ወራት ነው ። የዚህ ካርድ ተጠቃሚዎች የሚሆኑት ለመጀመሪያ ጊዜ የማእከሉን እርዳታ ፈልገው የሚመጡትን ወይም ማእከሉ እገዛውን ለማድረግ የመዘገባቸው ተረጿዎች ናቸው ። የዚህ ካርድ ተጠቃሚዎች ከዚህ በታች የተዘረዘሩትን ጥቅሞች እና አገልግሎቶች እንዲያገኙ ይደረጋል።

- በቀይ ካርድ ኪት ውስጥ የተረጿነት ማሳወቂያ ባጅ ይኖረዋል። በዚህም ይህን ባጅ የያዘ አገልግሎት ተጠቃሚ በማንኛውም የማእከሉ ቅርንጫፎች የሚያስፈልጉትን አገልግሎቶች ማግኘት ይችላል።
- የመመለሲያ ካርድ -ይህ ካርድ ማእከሉ ለሚሰጠው በቀን ለ 3 ጊዜ (ምሳ ፣ ቁርስ ፣ እራት) የምግብ አገልግሎት ተጠቃሚ የሚያርግ ነው።
- የነፃ ህክምና ካርድ ይኖረዋል
- የስልጠና መታወቂያ ይኖረዋል
- በተጠቃሚው ስም የተዘጋጀ የቁጠባ ደብተር ይኖረዋል። ደብተሩ በድርጅቱ ተቀማጭ ሀብት ማከማቻ ንብረት እንዲሆነው ተቀማጭ ይሆንለታል።
- የመጠልያ እና አልባሳት ተጠቃሚ ያደርገዋል

ካርዱን ለማግኘት ተረጿው የሚጠበቁበት ተግባራት

- ለምን በልመና ተግባር ላይ እንደተሰማራ የሚሰረዳ ሙሉ መረጃ ለማእከሉ ማቅረብ እና ማሳመን አለበት
- ማእከሉ ምዝገባ በሚያደርግበት ጊዜ መመዝገብ እና ፈቃድ ማግኘት አለበት
- ሠርቶ ለመለወጥ ሙሉ ፈቀደኛ መሆን አለበት
- ማእከሉ የሚሰጣቸውን ስልጠናዎች ያለማቋረጥ ለመከታተል ዝግጁ መሆን መቻል አለበት

ቢጫ ካርድ

ይህ ካርድ የሚሰጠው በቀይ ካርድ ሥርአት ላይ ያሉትን መሰረታዊ ስልጠናዎች በሚገባ ሰልጥነው ለጨረሱ ተረጿዎች ወደ ተስፋ ቡድን ሽግግር ሲያደርጉ የሚሰጥ መለያ ካርድ ነው። ካርዱን ያገኘ ተስፋ ቡድን ላይ የሚሰጡትን አገልግሎቶች ባለበት አካባቢ ማግኘት ይችላል። በዚህ የካርድ አገልግሎት መቆየት የሚቻለው ለ 1 (አንድ) አመት ብቻ

ነው። ቢጫ ካርድ ተጠቃሚዎች ፈፅሞ የመለመን ፈቃድ የላቸውም ይህንን ሲያደርጉም ቢገኙ ማእከሉ በመተዳደሪያ ደንብ በሚያወጣው የተጠያቂነት አግባብ ድርጊት ፈፃሚውን በህዝብ አጭብርባሪነት ተጠያቂ ያደርጋል።

የዚህ ካርድ ተጠቃሚዎች ከዚህ በታች የተዘረዘሩትን ጥቅሞች እና አገልግሎቶች እንዲያገኙ ይደረጋል።

- ማእከሉ መሰረታዊ ፈላጎቶቹን ያሟላል (ልብስ ፣ መጠለያ ፣ ምግብ)
- ማእከሉ ተከታታይ የሆኑ የስነ ልቦና እና የስራ ፍቅር እንዲሁም የሰርቶ መለወጥን ፅንሰ ሃሳብ የያዙ ስልጠናዎችን ይሰጠዋል
- በአጭር ጊዜ ውስጥ ገቢን ሊያስገኙ የሚችሉ የሙያ ስልጠናዎችን ያገኛሉ
- ተጠቃሚው በስልጠና ወቅት የሚያመርታቸው ምርቶች በሙሉ ይሸጣሉ። የምርት ሽያጮቹ ማእከሉ በፐርሰንት በማስላት ተረጿው በቀይ ካርድ ሲመዘገብ በተከፈተለት የቁጠባ ደብተር ተቀማጭ ይደረግለታል። ይህን ገንዘብ ተረጿው በማእከሉ ያለውን ቆይታ ሳያጠናቅቅ የመጠየቅ መብት የለውም።
- የዚህ ካርድ ተጠሚ በሚፈልገው እና ያዋጣኛል ባለው የስራ መስክ የመሰልጠን መብት አለው።
ካርዱን ለማግኘት ተረጿው የሚጠበቁበት ተግባራት
 - ቀይ ካርድ ላይ የተጠቀሱትን ተግባራት በብቃት መፈፀም አለበት
 - በፈፁም ከልመና ተግባር መራቅ አለበት
 - መሰልጠን የሚፈልገውን ሞያ ከአቅሙ ጋር አመዛዝኖ በትክክል መምረጥ አለበት
 - በተቀመጠው የ1 አመት የስልጠና ጊዜ በልምምድ እና ከልምምድ ውጪ ባገኘው ስልጠና ተጠቅሞ ያመረታቸውን ምርቶች በታማኝነት ለድርጅቱ ማስረከብ አለበት


አረንጓዴ ካርድ

የዚህ ካርድ ተጠቃሚዎች ከቢጫ ካርድ በስልጠና፣ በሙያ እንዲሁም በአቅም ጎልብተው የመጡ አምራች ዜጎች ናቸው ለ6 (ስድስት) ወራት ቆይታ ይኖራቸዋል። ተጠቃሚዎች የመሰረታዊ ፍላጎቶቻቸውን ቀደም ሲል በቢጫ ካርድ ላይ አምርተው ካመጡት ገቢ በፐርሰንት የወጪ ተጋሪ ይሆናሉ።

የዚህ ካርድ ተጠቃሚዎች ከዚህ በታች የተዘረዘሩትን ጥቅሞች እና አገልግሎቶች እንዲያገኙ ይደረጋል።

- የዚህ ካርድ ተጠቃሚዎች ከልመና ተነስተው ባገኙት ድጋፍ መሰረት ባካበቱት የስነልቦና ጥንካሬ እና በጨበጡት የሙያ እውቀት ራሳቸውን መርዳት የሚችሉ ናቸው። ስለዚህ ማእከሉ የሚያደርግላቸውን የመሰረታዊ ፈላጎት ድጋፍ በሁለቱ የጋራ ተሳትፎ የሚሰጥ ይሆናል።
- እነዚህ የመጨረሻ የማእከሉ ተጠቃሚዎች ያገኙትን እውቀት እና ልምድ ተጠቅመው አምራች እንዲሆኑ ማእከሉ ቀደም ሲል ለርዳታ ጥያቄ ሲመጡ በከፈጠላቸው የቁጠባ ደብተር ውስጥ በስልጠና ጊዜ ካስገኙት ገቢ ላይ በሚያቀርቡት የስራ እቅድ በመመርኮዝ ተጨማሪ ድጋፍ በማድረግ ወደ ምርት እንዲገቡ ያደርጋል።
- ይህንን የካርድ ስርአት ከተቀላቀሉ ጀምሮ ለሚያመርቱት ምርት የገበያ አማራጮቹን ማእከሉ ያመቻቻል በዚህም መሰረት በካርድ ውስጥ ለሚቆዩባቸው ስድስት ወራት ከነሱ የሚጠበቀው ሀላፊነት ምርቶቹን በጥራት በማምረት ለድርጅቱ ማስረከብ ብቻ ነው።
- ማንኛውም አምራች ያመረተውን ምርት ዋጋ በራሱ ይወስናል።

ነጭ ሰንደቅ



በመጨረሻም ማእከሉ የተነሳበትን ከልመና ነፃ የሆነ ከተማን የመፍጠር አላማ ለማሳካት ከላይ በዘረጋቸው የካርድ ስርዓቶች ውስጥ በከተማው ውስጥ ያሉ በልመና ተግባር ላይ የተሰማሩትን ወገኖች በጠቅላላ ካስገባ በኋላ አዳዲስ በልመና ተግባር ላይ ለመሰማራት ወደ ጎዳና የሚወጡ ዜጎች ዕንዳይኖሩ ለመቆጣጠር እንዲያስችለው ይህን ሰንደቅ ለከተማው አስተዳደር በማስረከብ በከተማው እንዲሰቀል ያደርጋል። የዚህ ተግባር ዋና ጥቅሙ ሰዎች ወደ ልመና ከመውጣታቸው በፊት ለዛ ተግባር የዳረጋቸውን ችግር አስቀድሞ በመፍታት ከልመና እንዲድኑ ማድረግ ነው።

ለዚህም ይረዳ ዘንድ ከከተማ አስተዳደሩ ጋር በመሆን ማእከሉ በልመና ተግባር ላይ መሰማራት ለሚፈልጉ ዜጎች ይህ ነጭ ሰንደቅ በተሰቀለበት ከተማ ውስጥ ለመለመን ከመጀመራቸው በፊት ወደ ማእከሉ በመምጣት የፍቃድ ወረቀት እንዲያገኙ ይደረጋል። ማእከሉም የልመና ፍቃዱን ከመስጠቱ በፊት ወደ ልመና ለመግባት ያነሳሳቸውን ችግር በመረዳት በጊዜው መፍታት የሚችለው ከሆነ ፍቃዱን ከመስጠት ይልቅ ችግራቸውን ይፈታል ነገር ግን ከአቅመም በላይ የሆነ ከሆነ የልመና ፈቃዱን ይሰጣል።

- ይህ ሰንደቅ አንድ ከተማ ከልመና ነፃ መሆንዋን የሚያሳይ ሲሆን በከተማዋ ዋና መንገድ መግቢያ ላይ ላይ ይሰቀላል።
- ይህ የተሰቀለበት ከተማ ውስጥ ማንኛውም ሰው ህጋዊ ፈቃድ ከሌለው በልመና ተግባር ላይ መሰማራት አይችልም።

ምርቃት

ማእከሉ ከጎዳና በማንሳት መሰረታዊ ፈላጎቶቻቸውን በማሟላት እና የስነልቦና ጥንካሬን እንዲላበሱ በማድረግ የሰርዓቱ መለወጥን ትልቅነት የተረዱ ዜጎች እንዲሆኑ አድርጎ የቀረፃቸውን ትኩስ የልማት ሃይሎች ለሌሎች በሚያስተምር ሁኔታ በደማቅ ስርአት ለሁለት አመት ሲደረግላቸው የነበረው ድጋፍ በተጠናቀቀበት ቀን ያስመርቃል።

ሸኝት

ማእከሉ ለሰልጣኞቹ የሚሰጠውን ድጋፍ በምርቃት ካጠናቀቀ በኋላ በድርጅቱ የነበራቸውን ቆይታ የሚያሳወቅ ሰርተፍኬት በመስጠት ለሌሎች እርዳታ ፈላጊ ወገኖች የነሱን ቦታ ይሰጣል። ሆኖም ማእከሉ በፋይናንስ የሚሰጠውን ድጋፍ ቢያቋርጥም በተመራቂዎቹ መልከም ፈቃደኝነት እና በማእከሉ ተባባሪነት በቀጣኝነት በጋራ የሚሰሩበትን የእድል መስኮች ሊቀርፁ ይችላሉ።

ምእራፍ 5

የማእከሉ ስልጠነዎችን በተመለከተ

4.1 መግቢያ

ይህ ማእከል በዋናነት መቋቋም ያስፈለገው በተለያዩ ምክንያቶች በደረሰባቸው የገቢ ማጣት የእለት ጉርስ ፈልገው በየ ጎዳናው እጆቻቸውን ለልመና የዘረጉትን የሰው ልጆችን በመሰረታዊነት ሊለውጣቸው የሚያስችል የሞራል እና የሙያ ስንቅን በማበርከት ሰርተው መብላት እንዲችሉ ማድረግ ነው።

4.2 የስልጠና አይነቶች

ማእከሉ ቀጣይ የተዘረዘሩትን የስልጠና አይነቶች መጀመሪያ አባላቶቹን በማሰልጠን በቂ እውቀትን እንዲያገኙ ካደረገ በኋላ ለተረጋጁ ወገኖች እንዲሰጡ ያደርጋል ። ስልጠናዎቹ በመሰረዊነት የሚያተኩሩት በተረጋጁዎች አቅም ፣ ፈላጎት ፣ የጤና ሁኔታ ላይ ተመስርቶ ነው ። ዋና ዋና ስልጠናዎች በሦስት ይከፈላሉ።

1. **መሰረተ ትምህርት** -ምንም አይነት ፊደል ላልቆጠሩ ዜጎች የሚሰጥ መሰረታዊ የትምህርት አገልግሎት ነው
2. **የስነ ልቦና እና የስራ ፈጠራ ስልጠና** -ይህ በዋናነት የተሟጠጠ ተስፋቸውን ለማጎልበት የሚሰጥ የተነሳሽነት ስልጠና ነው። ማእከሉ « አስተሳሰቡን መለወጥ የሚቻል የህብረተሰብ ክፍል በሚገባው ቋንቋና ሰልት ማነሳሳት ከተቻለ ለውጥ እንዲያመጣ ማድረግ ይቻላል» የሚል እምነት እና አቋም አለው። ስለዚህ ወደ ማእከሉ ስርአት ለሚቀላቀሉ ተረጋጆች ከገቡበት ቀን አንስቶ በማእከሉ ያላቸውን ቆይታ አጠናቀው እስኪወጡ ድረስ የስነ አእምሮውን ስልጠና በየደረሱበት የካርድ ደረጃ ተመጣጣኝ እና በቀድሞ ህይወታቸው ላይ ቁጭትን እንዲፈጥርባቸው ተደርጎ ይሰጣል።
3. **የሙያ ስልጠና** - እነዚህ የስልጠና አይነቶች ሙያ ለሌላቸው ዜጎች የሙያ ባለቤት እንዲሆኑ ማድረግ እና በአነስተኛ ቦታ እና በአነስተኛ ባጀት በአጭር ጊዜ ወደ ገበያ የሚቀርቡ ምርቶችን ማምረት እንዲችሉ የሚደረግባቸው አጭጭር የሙያ ስልጠናዎች ናቸው።

4.3 የአሰላጣጡን ስርአቶች

አሰላጣኞች-አሰላጣኞች ከማእከሉ አባላት ወይም ከማእከሉ ወጪ ሊሆኑ ይችላሉ።

ነገር ግን ስልጠናውን ከመስጠታቸው በፊት ከማእከሉ ብቃት ያላቸው መሆኑን የሚያሳይ መለኪያ መመዘኛውን ማለፍ ይኖርባቸዋል።

ሰልጣኞች-ሰልጣኞች በመጀመሪያ አቅማቸውን አይተውና በተጨማሪም ልለወጥበት እችላለሁ የሚሉትን ሰልጠና በጥንቃቄ መምረጥ አለባቸው። በሰልጠናው ወቅትም ስራው የሚጠይቀውን ቅድመ ሁኔታዎች በሚገባ ማሟላት አለበባቸው።

የሰልጠና ቦታዎች- ሰልጠናው በአብዛኛው የሚዘጋጁት ማእከሉ በሚገኝበት አካባቢ ሲሆን የማምረቻ ቦታውም እንዲሁም።

የሰልጠና ወጪዎች- ማንኛውም ሰልጠና ሲዘጋጅ ለሰልጠናው አስፈላጊ የሆኑ የማቴሪያል፣ የትራንስፖርት፣ የኪራይ እንዲሁም አስፈላጊ ሆኖ ከተገኘ የአሰልጣኝ ክፍያዎችን ማእከሉ የሚሸፍን ይሆናል።

ሰልጠናዎች- በአጭር ጊዜ የሚጠናቀቁ እና በነፃ የሚሰጡ ናቸው

- | | |
|----------------|----------------------------|
| 1. የእንጉዳይ ምርት | 20. አትክልትና ፍራፍሬ ማምረት፣ማከፋፈል |
| 2. የእንስሳት ዕርባታ | 21. ባህላዊ ጌጣጌጥ ምርት |
| 1. ዶሮ | 22. ጥበቃ |
| 2. በግ | 23. ብሎኬት ማምረት |
| 3. ፍየል እና ሌሎች | 24. የሸክላ ምርት. ጡብ |
3. የዶሮ ጥብስ
 4. ልብስ አጠባ
 5. የከተማ አበቦች ተከላና እንክብካቤ
 6. ተመላላሽ እንዲሁም ቋሚ የቤት ሰራተኛ
 7. የቤት ለቤት አዛውንቶች እንክብካቤ
 8. የግብርና ማቴሪያል ኪራይ
 9. የእጨት ስራ
 10. የብረታ ብረት ስራ
 11. የቀለም ስራ
 12. የጌጠኛ እስክርቢቶ ሥራ
 13. ሽመና
 14. የመኪና እጥበት
 15. የእግረኛ ትራፊክ ፖሊስ
 16. የፈሳሽ ሳሙና ምርት
 17. የተፈላ ቡና ንግድ
 18. የባህል አልባሳት ሽያጭ
 19. የባህል ሙዚቃ መሳሪያ ሰልጠና

እነዚህ ለዚህ የመግባቢያ ሰነድ ለምሳሌነት የቀረቡ ሲሆን በየጊዜው አዋጪነቸው የታመነበት የስራ ፈጠራዎች በማእከሉ የሚተገበሩ ይሆናል ። የሰልጠና አይነቶች ማእከላቱ እንደተቋቋሙበት አካባቢ ነባራዊ ሁኔታ እንዲሁም እንደ ሰልጣኙ ፈላጎትና ምርጫ ላይ አተገባበራቸው የሚወሰን ይሆናል።

የማእከሉ ተጠቃሚዎች

ማእከሉ በዋናነት በልመና ላይ በሚገኙ የህብረተሰብ ክፍሎች ላይ ትኩረት የሚያደርግ ሲሆን ለአሰራሩ አንዲመችም በተለያዩ ክፍሎች ክፍሎ አገልግሎቱን ይሰጣል በዚህም መሰረት

የአረጋውያን

የወጣቶች

የህፃናት እና ሴቶች በማለት ይከፈላሉ

ማእከሉ ለአረጋውያን

ማእከሉ አረጋውያንን በእድሜ በመከፋፈል በመላ አገሪቱ ጥበቃና እንክብካቤ ያደርጋል

ከ 60 እድሜ እስከ 80 ለሚገኙ

- የማእከሉ ተጠቃሚ እንዲሆኑ ቤት ለቤት ምዝገባ ይደረግላቸዋል
- በማእከሉ ጤና አገልግሎት በቤታቸው እያሉ የጤና ክብካቤ አገልግሎት ያገኛሉ
- የመኖሪያ ቤት እድሳት ይደረግላቸዋል
- የነጻ ህግ አገልግሎት ያገኛሉ

ከ 80 በላይ ለሆኑ አረጋውያን

እነዚህ የአረጋውያን አይነቶች ከማእከሉ የቀድሞ አገልግሎት ወይም በቀጥታ ምዝገባ ወደ ማዕከሉ የአዛውንቶች መጠሪያ መንደር የሚገቡ ናቸው

- መሰረታዊ ፈላጎቶችን ያገኛሉ እነዚህም ልብስ ፣ መጠለያ ፣ ምግብ
- የጤና አገልግሎት»»»»
በህይወት አስካሉ ድረስ ሰው ሊያገኝ የሚገባውን አገልግሎት ሁሉ ማእከሉ በራሱ መኖሪያ መንደር በሚመድባቸው ተንከባካቢዎች ሙሉ በሙሉ ይጠራል

ማእከሉ ለወጣቶች

የስራ ፈጠራና ክህሎት ስልጠና

የአቻ ለአቻ አገልግሎት

የሙያ ስልጠና

ከሱስ ጋር የተገናኙ ህክምናዎች >>>>>

ማእከሉ ለህፃናት

የትምህርት ወጪ ሸፍኖ ማስተማር

ቤት ለቤት ደህንነታቸውን እና ሙብቶቻቸውን ማስጠበቅ

በተጨማሪም ማእከሉ የአባልነት ፎርም ሞልተው በማእከሉ የአባልነት ግዴታዎች ላይ ስምምነት የተደረገባቸውን ቅድመ ሁኔታዎች ማሟላት ለቻሉ አባል ተማሪዎች ቀጥተኛ የሆነ የገንዘብ ድጋፍ ያደርጋል። የዚህ የገንዘብ ድጋፍ ተጠቃሚ መሆን የሚችሉት አባል ተማሪዎች ደግሞ በራሳቸው ወይም አባል ሆነው ሲመዘገቡ የቅርብ ተጠሪ ብለው በሞሉአቸው ሁለት ግለሰቦች ላይ የህይወት ጉዳት የደረሰባቸው ናቸው። በዚህም መሰረት አባል የሆነ ማንኛውም ተማሪ በትምህርት ላይ እስካለ ድረስ ይህንን ድጋፍ ሃዘኑ በተፈጠረበት ጊዜ ማእከሉ ለአባሉ እንዲያገኝ ያደርጋል።

በዚህም መሰረት

በራሱ በአባሉ ላይ ለሚደርስ የህይወት ጉዳት ከ 2000 ብር ያላነሰ

በአባሉ ጠቅርብ ተጠሪ ላይ ለሚደርስ ጉዳት ከ 1000 ብር ያላነሰ ድጋፍ ያደርጋል

ዋና ዳሬክተር

ምክትል ዋና ዳሬክተር

የአባላት ጉዳይ

የፋይናንስ ክፍል

የፈንድ ራይዚንግ ክፍል

የምርት ሽያጭ ክፍል (marketing class)

የስልጠና ክፍል

ግምጃ ቤት

መረጃ ክፍል

የውጭ ግንኙነት ክፍል

የወጣቶች ክፍል

የህፃናት ክፍል

የአካል ጉዳተኞች ክፍል

የአረጋውያን ክፍል

አገልግሎት ክፍል

ጤናና ደህንነት ክፍል

ስነ ምግባር ቁጥጥር ክፍል

መያያዣ ተራዶ

ኦዲተር